
अगस्त 4839 में, अमरीकी तटरक्षक बल के जहाज के 
दो अधिकारियों ने लॉन्ग आइलैंड के पानी में कुछ अजीब 
देखा. वहां एक लंबा और काला जहाज था. उस पर एक 
स्पेनिश झंडा फहरा रहा था और उसका नाम अमिस्ताद था 
(स्पेनिश में, जिसका अर्थ "दोस्ती” होता है.) 





जहाज के बारे में इतना अजीब क्या था? 

उस जहाज के पाल कतरे हुए थे. उसमें कोई कप्तान नहीं 
था. जहाज बस बह रहा था, वो किसी निश्चित मंज़िल पर नहीं 
जा रहा था. काले आदमियों का एक समूह उसके डेक पर खड़े 


होकर चिल्ला रहा था. 
वे लोग क्‍या कर रहे थे? वो जहाज न्यूयॉक क्‍यों 
आया था? उस जहाज़ पर कौन लोग थे? 

अधिकारियों ने इस बात पता लगाने का फैसला वो कहानी कई महीने पहले अफ्रीका के पश्चिमी 
किया. इसलिए वे जहाज पर चढ़े. उन्हें इस बात का नहीं तट पर सिएरा लियोन नाम के देश से शुरू हुई थी. 
पता था कि वे अमेरिकी इतिहास की सबसे अजीब और 


दिलचस्प कहानियों में से एक का हिस्सा थे. 

सेंगबे पेह नाम का एक आदमी एक छोटे से बाद में उसने अपनी पत्नी और तीन बच्चों के 


गाँव में रहता था. वो मेंडे जनजाति का था. सेंगबे लिए भी उसी तरह का एक घर बनाया. वो चावल 
एक गोल घर में शंकु के आकार की घास की छत में उगाने वाला किसान था, और अपने लोगों का लीडर 


पला-बढ़ा था. भी था. 








सेंगबे को एक गुलाम जहाज में घसीटकर ले जाया 
गया. सैकड़ों मर्द, महिलाएं और बच्चे जहाज के पेट के 
अंदर भरे हुए थे. वो जहाज क्यूबा जा रहा था. 


एक दिन सेंगबे अकेला घूम रहा था. अचानक कुछ 
लोगों ने आकर उसे घेर त्रिया! 

सेंगबे खुदको छुड़ाने के लिए लड़ा. लेकिन उन लोगों 
के पास बंदूके थीं. वे लोग, गुलाम पकड़ने वाले लोग थे. 
वो सेंगबे अपहरण कर रहे थे. 

का कि वो पागल हो जाएगा. वहां शरीर सीधा करने 
भी कोई जगह नहीं थी. वहां पर बीमारी की गंदी 





गुलाम जहाज को अटलांटिक महासागर पार करने 
और क्यूबा पहुंचने में दो महीने लग गए. यात्रा में कई 
अफ्रीकियों की मौत हो गई. 

कुछ को मार दिया गया. कुछ ने भयानक यात्रा के 


कारण खुद को मार डाला. लेकिन सेंगबे अपने जीवन से 
चिपका रहा. 


आगे क्या होगा? वो सेंगबे को भी नहीं पता था. फिर 
भी उसने उम्मीद नहीं खोई. वो अपने परिवार को फिर से 
देखना चाहता था. "मैं उनके लिए जीऊंगा," उसने खुद से 


कहा. वो घर वापस जाने का रास्ता ज़रूर खोज निकालेगा. 








क्यूबा में, अफ्रीकियों को स्पेनिश नाम दिए गए थे. 
वहां पर सेंगबे, जोसेफ सिंक बन गया. फिर कुछ दिनों 
बाद, उसे एक अन्य जहाज - अमिस्ताद पर ले जाया 
गया. वो दक्षिण अमेरिका के पूर्वी तट पर ब्राजील जा 
रहा था. नए गुलामों की वहां ऊंची कीमत मिलती. 


सिंक ने नाविकों को यह बताने की कोशिश की कि 
वो गुलाम नहीं था. वो और बाकी अफ्रीकी लोग, कोई 
जानवर नहीं थे. पर कप्तान ने उनकी बात नहीं सुनी. 
उसकी बजाए कप्तान ने सिंक को कोड़े मारे. 





जहाज पर सवार, सिंक ने दूसरों को बहादुर बनने के 
लिए प्रेरित किया. मजबूत बनो और अपनी जान बचाओ. 
वो उन गुलामों को मुक्त करने का कोई तरीका ज़रूर 
खोजेगा. 


जहाज़ के कमरे की सड़ी लकड़ी में सिंक को एक ढीली 
कील मिली. सिंक की एक योजना बनाई. उसने बड़ी 
मेहनत से दीवार से जंजीरों को पकड़ने वाली कील को 
निकालने का काम किया. उसके हाथ खून से लथपथ हो 
गए और उनमें दर्द होने लगा. लेकिन अब सिंक मुक्त था. 
अब वो जंजीरों को खोलने और अपने दूसरे हाथ को मुक्त 
करने में भी सक्षम था. अन्य अफ्रीकियों ने चुपचाप और 
जल्द ही खुद को मुक्त किया. 

रात की आड़ में अफ्रीकियों ने तेजी से, घातक हमला 
किया. उन्हें धारदार चाकू मिले जिससे उन्होंने कप्तान को 
मार डाला. फिर उन्होंने रसोइए को भी मार डाला. कुछ जहाज पर केवल दो स्पेनिश नाविक ही बचे. सिंक ने 
स्पेनिश नाविक पानी में कूद गए. कुछ लाइफबोट में भाग सांकेतिक भाषा का इस्तेमाल किया. सिंक ने उनसे कहा, 
निकले. "हमें वापस अफ्रीका ले चलो नहीं तो हम तुम्हें मार डालेंगे!" 





नाविक उसके लिए राजी हो गए. लेकिन उनकी अपनी 
एक अलग ही योजना थी. अफ्रीका लौटने के लिए, 
अभिस्ताद को पूर्व की ओर यात्रा करनी थी. दिन के दौरान, 
जहाज पूर्व में उगते सूरज की ओर चलता था. लेकिन रात 
के अधेरे में अफ्रीकी यह नहीं बता पाते कि जहाज किस 
तरफ जा रहा था. इसलिए स्पेनिश नाविक रात में जहाज़ 
को उत्तर की ओर ले जाते थे. धीरे-धीरे जहाज संयुक्त 
राज्य अमेरिका के पूर्वी तट पर पहुंचा. 





अगस्त 4839 तक, अमिस्ताद, लांग आईलैंड के 
तट से दूर के पानी में पहुँच चुका था. तभी दो अमरीकी 
अधिकारियों ने उस जहाज को देखा. 

अभिस्ताद पर सवार होकर अमरीकी अधिकारियों 839 में संयुक्त राज्य अमेरिका में, कई राज्यों में लोग 


ने स्पेनिश नाविकों से प्री घटना के बारे में पछा. नाविकों अभी भी दार्सों के मालिक हो सकते थ. (दासता 865 तक 
ने कहा कि अमिस्ताद हल गुलाम जहाज हो उन्होंने पूरी तरह समाप्त नहीं हुई थी.) लेकिन पहले से ही कुछ 
बताया कि कैसे जोसेफ सिंक और 53 अन्य दासों ने कानूनों ने दासता पर पाबंदी लगा दी थी. अफ्रीकियों का 
कप्तान को मार डाला और जहाज पर कब्जा किया था. अपहरण करना और उन्हें गुलाम बनाना कानून के खिलाफ 
नाविक बंधक थे. वो सब सच था. लेकिन दोनों स्पेनिश था. अमिस्ताद पर ठीक ऐसा ही हुआ था. 

नाविकों ने यह दावा किया कि उन अफ्रीकियों का जन्म सिंक को अमेरिकी कानूनों के बारे में पता नहीं था. 
क्यूबा में ही हुआ था. वो बात सरासर झूठ थी. भला उसे वो कैसे पता होता? उसे यह भी नहीं पता था कि 


अमिस्ताद कहाँ उतरा था. लेकिन एक बात उसे पक्के तौर 
पर पता थी. दोनों स्पेनिश नाविक, अमरीकी गोरे लोगों से 
झूठ बोल रहे थे. 


यह एक छोटा झूठ लग सकता है. लेकिन वो झूठ 
बहुत महत्वपूर्ण था. 










गोरे लोगों ने पैसे देकर लंबी-लंबी कतारों में खड़े होकर 
अफ्रीकियों को घूरा. गोरी महिलाएं खिलखिला कर हंसी, और 
मर्दों ने अपने मुंह बनाए. उन्होंने ऐसा अभिनय किया जैसे वो 
कोई मूर्ख सकैस देख रहे हों. 

अमिस्ताद को निकटतम बड़े बंदरगाह पर ले जाया गया. 
वो कनेक्टिकट में था. एक जज ने कहा कि अफ्रीकियों ने एक 
भयानक अपराध किया था. उन पर हत्या और विद्रोह का 
आरोप लगाया गया. (क्योंकि उन्होंने जहाज पर नियंत्रण 
किया था.) सितंबर 4839 में मुकदमें की सुनवाई तय हुई. 
किसी को भी जमानत नहीं मिली. कनेक्टिकट के न्यू हेवन में 
सभी अफ्रीकियों को जेल में डाल दिया गया. उनमें कुछ बच्चे 
भी थे. 





सिंक को गोरे लोग बड़े अजीब लगे. उसने और अन्य 
अफ्रीकियों ने गोरों से अपना मुंह मोड़ लिया. अपनी जेल की 
कोठरी में, सिंक चिंतित था. क्या वो फिर से कभी अपना घर 
देख पाएगा? अब वो इतना निश्चित नहीं था. 

सिंक को यह नहीं पता था कि इस अजीब देश में 
अफ्रीकियों के कुछ दोस्त भी थे. उत्तरी राज्यों में बहुत से 
लोग गुलामी को एक पाप मानते थे. उन लोगों को 
“उन्मूलनवादी” कहा जाता था 


वे गुलामी को खत्म करना चाहते थे. 


कुछ उन्मूलनवादियों ने अमिस्ताद के बारे में सुना. 
उन्होंने स्पेनिश नाविकों की कहानी पर विश्वास नहीं 
किया. यदि अमिस्ताद के अश्वेत लोग क्यूबा में पैदा हुए थे, 
तो उनमें से कोई भी स्पेनिश क्यों नहीं बोलता था? उन्हें 
ज़रूर अफ्रीका से अगवा करके लाया गया होगा. . .एकदम 
अवैध रूप से. 

उन्मूलनवादियों को अफ्रीकियों की मदद के लिए 
एक प्रसिद्ध वकील मिला. उसका नाम रोजर शेरमेन 
बाल्डविन था. वे भी गुलामी के खिलाफ थे. उनके दादा ने 
स्वतंत्रता की घोषणा पर हस्ताक्षर किए थे. 


बाल्डविन जानता था कि उसका काम आसान नहीं 
होगा. वो अपने अफ्रीकी मुवक्किलों से बात तक नहीं कर 
सकता था. असल में वो यह भी नहीं जानता था कि उसके 
मुवक्किल कौन सी अफ्रीकी भाषा बोलते थे. 

बाल्डविन ने सांकेतिक भाषा का उपयोग करने की 
कोशिश की. पर उससे काम नहीं बना. बाल्डविन ने मिट्टी में 
चित्र बनाए. पर उससे भी काम नहीं बना. पर सिंक यह 
समझता था कि बाल्डविन उनकी मदद करना चाहता था. 
लेकिन सिंक ने खुद को असहाय महसूस किया. 








तब बाल्डविन को मात्रम पड़ा कि सिंक की भाषा मेंडे 
थी. वो एक अच्छी शरुआत थी. बाल्डविन ने मेंडे बोलने 
वाला एक काला आदमी खोज निकाला. उसका नाम जेम्स 
कोवे था. उसे भी अफ्रीका से अगवा किया गया था. 


लेकिन कोवे भाग्यशाली था. वो मुक्त हो गया था और 
फिर एक नाविक बन गया था. 


कोवे के माध्यम से, बाल्डविन और सिंक अंततः एक 


दूसरे को समझ पाए. "हम मुक्त होना चाहते हैं," सिंक ने 
बाल्डविन को पहली बात बताई. फिर सिंक ने बाल्डविन को 
पूरी भयानक कहानी सुनाई. 


हां! बाल्डविन को अब पता चल गया था कि अफ्रीकियों 
का अपहरण किया गया था. यही बात बाल्डविन अदालत को 
भी बताएगा. 


8 जनवरी 4840 को मुकदमा शुरू हुआ. न्यू हैवन कोर्ट- छह दिवसीय मुकदमे के दौरान, सिंक और कुछ 


हाउस खचाखच भरा हुआ था. बाल्डविन ने कहा कि अफ्रीकी अन्य अफ्रीकियों ने गवाही दी. वे किसान और 

स्वतंत्र त्रोग थे. वो संपत्ति या जानवर नहीं थे. उनका शिल्पकार थे, पिता और पुत्र थे और बेटियाँ और बहनें 
अपहरण किया गया था. अमिस्ताद जहाज़ पर वे अपना थे. वे एक समुदाय के सदस्य थे. 

बचाव कर रहे थे. 


बाल्डविन ने भीड़भाड़ वाले कोर्ट रूम में कहा, "यहाँ पर 
मौजूद कोई भी आदमी वही करता." 








सिंक ने बताया कि मेंडे लोगों के लिए आजादी कितने 
मायने रखती थी. उन्हें कला, संगीत और नृत्य से प्यार 
था. जैसे अमेरिका में, लोगों पर शासन करने के लिए 
कानून थे वैसे ही मेंडे लोगों के यहाँ भी न्यायाधीश और 
निर्णायक मंडल थे. 


"हम भी इंसान हैं," सिंक ने जज से कहा. 


जज मान गए. उन्होंने फैसला सुनाया कि अमिस्ताद 
अफ्रीकी "स्वतंत्र पैदा हुए थे... और वे अभी भी स्वतंत्र हैं और 
गुलाम नहीं हैं." 


उन्हें बढ़िया जीत मिली! 


सिंक और अन्य लोगों ने सोचा कि आखिरकार उनका 
भयानक समय अब खत्म हो गया है. 





लेकिन अभी जश्न मनाना जल्दबाजी थी. उनके इस बीच, अमिस्ताद के अफ्रीकी वापस जेल चले गए. 


वकील रोजर बाल्डविन को एक बुरी खबर मिली. ग्कि बहत गुस्से में था. फिर भी, उसने अफ्रीकियों को 
स्पेन की सरकार ने जोर देकर कहा कि वे अफ्रीकी धैर्य रखने न्प कहा. "आशा मत छोड़ना." 

गुलाम उनकी संपत्ति थे. इससे कोई फके नहीं पड़ता कि 

न्यू हेवन, कनेक्टिकट के एक न्यायाधीश ने क्या कहा. 

इससे भी बदतर, अमेरिका के राष्ट्रपति मार्टिन वैन 

ब्यूरन, स्पेन से सहमत थे. 





फिर क्‍या होगा? एक और मुकदमा. अब सुप्रीम 
कोर्ट मामले की सुनवाई करेगा. सुप्रीम कोर्ट, 
अमेरिका में सर्वोच्च न्यायालय था. लेकिन नया 
मुकदमा एक साल बाद ही होगा. 





न्यू हैवन के लोग अफ्रीकियों के साथ थे. अफ्रीकियों 
को जेल में नहीं होना चाहिए था. जेल बहुत गंदा था. वहां 
का खाना बिल्कुल बेकार था. कुछ अफ्रीकी वहां पर 
बीमार पड़ गए. उनके लिए ताजा पानी और साफ कपड़े 


लाए गए. पर सभी अफ्रीकियों को जेल में ही रहना पड़ा. 
यहां तक कि बच्चों को भी. 








रोजर बाल्‍्डविन को नया मुकदमा जीतने के लिए 
मदद की जरूरत थी. यह स्पष्ट था कि राष्ट्रपति उनकी 
मदद नहीं करने वाले थे. लेकिन शायद कोई और 
महत्वपूर्ण आदमी उनकी सहायता कर सकता था. 
बाल्‍डविन, एक पूर्व राष्ट्रपति - जॉन क्विंसी एडम्स से 
मिलने गए. 


जॉन क्विन्सी एडम्स 4825 से 4829 तक राष्ट्रपति 
रहे थे. वो राष्ट्रपति जॉन एडम्स के पुत्र भी थे. अब वो 
प्रतिनिधि सभा के सदस्य थे. वे 73 वर्ष के थे. लेकिन 
उनका दिमाग तेज था. उनकी जुबान और भी तेज़-तर्रर 
थी. और वो कानून के बारे में बहुत कुछ जानते थे. 


जॉन क्विंसी एडम्स ने जेल में अफ्रीकियों से 
मुल्राकात की. अफ्रीकियों की कम उम्र देखकर वो हैरान रह 
गए. "उनमें से कोई भी 30 वर्ष से अधिक आयु का नहीं है," 
उन्होंने अपनी डायरी में लिखा. 


अब तक, मेंडे के दो लोग अंग्रेजी में लिखना सीख चुके 
थे. उन्होंने एडम्स को एक पत्र भेजा. "कृपया सुप्रीम कोर्ट 
को हमारी कहानी बताएं," उन्होंने विनती की. 


एडम्स मदद के लिए उनकी याचिका से प्रभावित 
हुए. वो भी बहुत चिंतित थे. "ओह! मैं इस मामले और 
इन लोगों के साथ कैसे न्याय करूं?" लेकिन उन्होंने 
अपनी तरफ से पूरी कोशिश करने की ठानी. 


महीनों बीत गए. कई बीमार कैदियों की जेल में ही 
मौत हो गई. मुक़दमे की अगली तारिख तक, 4 मार्च, 
484व4 को केवल 37 अमिस्ताद अफ्रीकी ही जीवित थे. 
सुप्रीम कोर्ट वाशिंगटन डी.सी. में था. केस जीतने के 
लिए वकीलों को कम-से-कम पांच जजों को यह विश्वास 
दिलाना था कि वे अफ्रीकी, गुलाम नहीं थे. लेकिन 
न्यायाधीशों में से पांच, गुलाम राज्यों से थे. क्या उनमें 
से कोई विश्वास करेगा कि वे अफ्रीकी निर्दोष थे? 


सबसे पहले, अफ्रीकियों के विरुद्ध पक्ष ने अपनी 
दलील रखी. उनके वकील ने कहा कि क्योंकि अफ्रीकी 
एक स्पेनिश जहाज पर थे इसलिए वे स्पेन की संपत्ति 
थे. "उन्हें मुक़दमे के लिए स्पेन को लौटा दिया जाना 
चाहिए." 


कि 








इसके बाद, रोजर बाल्डविन की बारी आई. तीन दिनों 
में, उन्होंने 44 घंटे से अधिक समय तक बहस की। उन्होंने 
सुप्रीम कोर्ट में जजों से कहा, "हम यहाँ कुर्सी या टेबल के 
बारे में बातें नहीं कर रहे हैं, बल्कि मांस और खून के इंसानों 
के बारे में." 

फिर, अंत में, जॉन क्विंसी एडम्स की बारी आई. वे 
एक महान वकक्‍ता के रुप में प्रसिद्ध थे. "ये लोग अपराधी 
नहीं हैं. वे स्वतंत्र पुरुषों के रूप में अपना बचाव कर रहे थे." 


एडम्स ने अमेरिकी क्रांति के नायकों से सिंक की तुलना 
की. पैट्रिक हेनरी ने आजादी के लिए लड़ाई लड़ी थी. उन्होंने 
कहा था, "मुझे आजादी दो या मुझे मौत दो." 


"क्या पैट्रिक हेनरी एक अपराधी था?" एडम्स ने 
न्यायाधीशों से पूछा. 


कचहरी में एकदम सन्नाटा छाया था. एडम्स की 
धमाकेदार आवाज ही एकमात्र आवाज थी. 


"नहीं," उन्होंने कहा. "वो एक हीरो था." 











सुप्रीम कोर्ट के अधिकांश न्यायाधीशों ने एडम्स से 
अपनी सहमति व्यक्त की. एडम्स ने केस जीता! 
अमिस्ताद अफ्रीकी, आख़िर में आज़ाद हुए. 


खबर मिलते ही वे खुशी से झूम उठे. कोई भी-यहां 
तक कि राष्ट्रपति भी--सुप्रीम कोर्ट के फैसले को नहीं बदल 
सकते थे. 


अब 9 मार्च, 4844 था. अफ्रीका में उनके अपहरण 
के बाद से दो लंबे और भयानक साल बीत चुके थे. 
अफ्रीकी अपना आभार प्रकट करना चाहते थे. उन्होंने 
जॉन क्विंसी एडम्स को एक बाइबल भेंट की. अंदर 
लिखा था, "हम आपका बहुत-बहुत धन्यवाद करते हैं 
क्योंकि आपने हमें आज़ादी दिलाई." 












27 नवंबर को सिंक और अन्य अफ्रीकी न्यूयॉक से 
रवाना हुए. जहाज का नाम ' 'जेंटलमैन" रखा गया. मेंडे 
नाविक और अनुवादक जेम्स कोवी उनके साथ अफ्रीका 
लौटे. वे 4] जनवरी, 842 को फ्रीटाउन, सिएरा लियोन 
पहुंचे. 


अब वे अपने घर थे. आखिर में वे अपने घर वापस 
लौटे! 


अमेरिका में रहने के बाद, सिंक अच्छी तरह से 
अंग्रेजी सीख गया. उसने शायद ही कभी अंग्रेजी 
सार्वजनिक रूप से बोली हो लेकिन जब अलविदा कहने 
का समय आया, तो वो अंग्रेजी में बोला. "मेरे दोस्त," 
उसने कहा, "मैं आप सभी को धन्यवाद देता हूं." 


बाद में सिंक के साथ क्या हुआ यह किसी 
को नहीं पता. खबरों के अनुसार वो अपनी 
पत्नी और बच्चों के साथ घर पर खुश और 
स्वस्थ थे. वो फिर से एक आज़ाद ज़िंदगी जी 
रहे थे. गृहयुद्ध और एक संवैधानिक संशोधन 
के बाद ही गुलामी पूरी तरह से समाप्त हुई. 
अभिस्ताद के मामले ने गुलामी के खिलाफ 
लड़ने वाले सभी लोगों को आशा दी. 


"हम भी आदमी हैं!" सिंक ने अपने 
मुक़दमे के दौरान कहा था. उनके शब्दों ने 
गुलामी के दिल में सदा के लिए छुरा घोंप 
दिया. 









समाष्त 


